

قدامت پسندوں کا تصور اجتہاد: ایک تنقیدی مطالعہ

”قدامت پسندی“ ایک بہم اصطلاح ہے، اس کی حدود قیود اور خصوصیات کے متعلق کوئی ایک رائے نہیں پائی جاتی۔ یہ ہو سکتا ہے کہ کوئی انسان یا انسانوں کا کوئی گروہ، زندگی کے کسی ایک پہلو کے متعلق بے چک رو یہ کام ظاہرہ کر رہا ہو اور کسی دوسرے پہلو کے حوالے سے اس کا رو یہ زندگی اور چک لیے ہوئے ہو۔ لیکن اس امر سے شاید ہی کسی کو انکار ہو گا کہ ماضی کے ساتھ انسان کا فطری لگاؤ ہوتا ہے اور وہ کسی بھی پیش آمدہ اور مکمل تبدیلی کو فوراً قبول نہیں کرتا بلکہ اس کی راہ میں عموماً مزاجم ہوتا ہے۔ اس لیے ایک خاص ہنی سٹھ کے لوگ جو خود بھی طبعاً جمود پسند ہوتے ہیں، انسان کے عمومی جمودی رہنمائی کو ہائی جیک کر کے لوگوں کی اکثریت کے نمائندے اور قائدین بیٹھتے ہیں اور قدامت پسند کھلوان پسند کرتے ہیں۔

مسلمانوں کے جو مختلف گروہ اسلام کے تصور اجتہاد پر بات کرتے رہتے ہیں، ان میں ایک گروہ قدامت پسندوں کا بھی ہے۔ یہ گروہ اجتہاد کی ایسی تحریف کرتا ہے جس میں اجتہاد کے علاوہ اور سب کچھ پایا جاتا ہے۔ اگر قدامت پسندوں کی داخلی تقسیم پر نظر دوڑائی جائے تو معلوم ہوتا ہے کہ ان میں سے بعض گروہ تلقن پھیلانے کی حد تک جمود کے فروع کے لیے کوشش ہیں۔ سر دست ہم ایسے گروہوں سے تعریض نہیں کریں گے۔ اس وقت ہمارے پیش نظر قدامت پسندوں کا ایسا گروہ ہے، جو اگرچہ نظری اعتبار سے جمود مطلق کا منکر ہے لیکن اپنی ذہنی افتادگی کے باعث جمود مطلق کا عملی طواف کیے جا رہا ہے۔ ایک معاصر قدامت پسند محمد تقی عثمانی نے اپنی تالیف ”تقلید کی شرعی حیثیت“ کے بین السطور یہ ثابت کرنے کی کوشش کی ہے کہ ائمہ اربعہ کے بعد کوئی مجتہد مطلق جنم نہیں لے سکتا۔ دلچسپ بات یہ ہے کہ موصوف، تقلید میں جمود اور غلوکو قابلِ نہ مت خیال کرتے ہیں اور اس کے باوجود کچھ کایسے خیالات رکھتے ہیں:

”کسی امام یا مجتہد کی تقلید صرف اس موقع پر کی جاتی ہے جہاں قرآن و سنت سے کسی حکم کے سمجھنے میں کوئی دشواری ہو، خواہ اس بنابر قرآن و سنت کی عبارت کے ایک سے زائد معنی نہیں ملک سکتے ہوں، خواہ اس بنابر کہ اس میں کوئی اجہال ہو، یا اس بنابر کہ اس مسئلے میں دلائل متعارض ہوں، چنانچہ قرآن و سنت کے جواہام قطعی ہیں، یا جن میں کوئی اجہال وابہام، تعارض یا اسی قسم کی کوئی بحث نہیں ہے وہاں کسی امام و مجتہد کی تقلید کی کوئی ضرورت نہیں۔“ (تقلید کی شرعی حیثیت، ص ۱۰، ۱۱)
اس کا مطلب یہ ہوا کہ قطعی احکام میں بھی تقلید کی ”نجاشی“ موجود ہے اگرچہ ایسی تقلید کی ”ضرورت“ نہیں ہے۔

سوال پیدا ہوتا ہے کہ اگر یہاں بھی تقاضی کی گنجائش نکال لی گئی ہے تو پھر تقاضی مغض اور کسے کہتے ہیں؟ جو داروغہ اور غلوکی اور کیا صورتیں ہو سکتی ہیں؟ حقیقت یہ ہے کہ ایسی گنجائش نکال لینا ہی تقاضی مغض ہے۔ چلے، یہاں یہ فرض کیے لیتے ہیں کہ تقاضی صاحب کی مشاہدہ نہیں ہے جو تم اخذ کر رہے ہیں، حقیقت میں وہ قطعی احکام میں تقاضی کے قائل نہیں ہیں۔ اندریں صورت یہ سوال پیدا ہوتا ہے کہ ”قطعی احکام کا تعین“ کون کرے گا؟ کیا یہ مداری بھی ”فقیہ شہر“ کی ہو گی کہ وہ پاپانیت کے سے انداز میں خدا کا نام انہوں بن کر ”عوام“ کے لیے قرآن و سنت کے قطعی احکام کا تعین کرے کہ بیجے اب بغیر تقاضی کے، ان احکام کی اطاعت کر لیجیے؟ امر واقعہ یہ ہے کہ قطعی احکام کے تعین میں بھی اختلاف کی خاصی گنجائش موجود ہے، اس لیے قرآن و سنت کے احکام کی ایسی قطعی تقسیم کافی مشکل ہو گی جو مجتہد اور عام لوگوں کے اختیارات الگ الگ کر سکے۔ تقاضی صاحب نے جس ”دشواری“ کی طرف اشارہ کیا ہے وہ کافی مہم اور غیر واضح ہے، کیونکہ یہ عین ممکن ہے کہ کوئی حکم سمجھنے میں ایک فرد کو دشواری محسوس ہو اور دوسرے فرد کے محض سات اس کے بالکل الٹ ہوں، اس لیے یہ معاملہ اپنی نوعیت میں ”اضافیت“ کی سرحدیں چھوپیتا ہے۔ اس سلسلے میں سب سے اہم گزارش یہ ہے کہ اگر قرآن و سنت کے کسی حکم کے زائد معنی نکلتے ہیں، اجمال ہے، تعارض ہے یا ابهام ہے، تو غور کرنے کا مقام یہ ہے کہ شارع نے ایسا ”کیوں“ کیا ہے؟ اگر شارع نے ایسی دشواری رکھی ہے تو اس کے پیچھے لازماً کوئی حکمت پوشیدہ ہے۔ کیا اس حکمت کے مصداق کوئی خاص مقدس لوگ ہیں؟ کیا اس حکمت کا مصداق کوئی خاص مقدس زمانہ ہے؟ ہم سمجھتے ہیں کہ تقاضی صاحب کی فقیہی بصیرت subjectivity سے تقصبات سے بالاتر ہو کر ان کی تالیف کا جائزہ لے تو غالباً یہی نتیجہ اخذ کرے گا کہ تقاضی صاحب فکری سطح پر status quo کے خواہش مند ہیں۔ اگر کوئی ان کی خواہش کے محرک کو جانے کی کوشش کرے گا تو اسے وہ بھی اسی تالیف میں مل جائے گا۔ وہ محرک، بنیادی طور پر ان نتائج سے خوف زدگی سے عبارت ہے جو status quo کے بعد رونما ہوں گے۔ ”تقاضی کی شرعی حیثیت“ کے مولف ایک علمی شخصیت ہیں، اس لیے مدرسے کے خول سے باہر تا انک جھاٹک لیتے ہیں۔ اس تاکہ جھانک نے اتنا اثر ضرور دکھایا ہے کہ وہ ”طے شدہ اصولوں کے دائرے“ میں رہتے ہوئے اجتہاد کی ضرورت اور اہمیت کو تشکیم کر گئے ہیں۔ ڈاکٹر محمود احمد غازی کے بھی ایسی ہی خیالات ہیں، ملاحظہ کیجیے:

”جبکہ اجتہاد کی پہلی سطح کا تعلق ہے اس کو اجتہاد مطلق کہا جاتا ہے۔ اس کے اجتہاد کرنے والے کو مجتبہ مطلق کہتے ہیں۔ مجتبہ مطلق کا کام تقریباً ختم ہو گیا۔ جب فقہاء نے یہ لکھا کہ اجتہاد کا دروازہ بند ہو گیا، تو ان کی مراد یہی تھی کہ اجتہاد مطلق کا دروازہ بند ہو گیا۔ دراصل اب اس کی ضرورت نہیں رہی۔ اس لیے کہ جو کام اجتہاد مطلق کے ذریعہ کرنا مطلوب تھا وہ سارا کاسارا کیا جا پکا۔ اب دوبارہ اجتہاد مطلق کی مشق کرنا انگریزی محاورہ کے مطابق پہیہ کو دوبارہ ایجاد کرنے کے متراود ہے۔ اس لیے یہ دروازہ عملًا بند ہو چکا۔“ (حضراتِ نقہ، ص ۳۳۸، ۳۳۷)

ڈاکٹر صاحب نے اس عبارت سے قبل، اجتہاد مطلق کی تردید میں کافی دلچسپ نکات بیان کیے ہیں۔ ہم ان نکات کی تردید میں الجھے بغیر گزارش کریں گے کہ آخر ان ”حضرات“ کی ضرورت تھی؟ انگریزی محاورے کے مطابق پہیے کو دوبارہ ایجاد کرنے کی اُنھیں یہ کیا سوچی؟ ڈاکٹر صاحب یہ سامنے کی بات انداز کر گئے ہیں کہ ہر ٹیکسٹ ماضی کی نسلوں

کے تجربات پر انحصار نہیں کرتی، بلکہ اسے خود ان تجربات سے گزرنا پڑتا ہے۔ محاضرات کے روپ میں خود اکثر صاحب بھی ان تجربات سے گزرے ہیں، اب اگر مجتہد مطلق کے سے مراحل سے گزرنے کی ان میں سکت نہیں، تو اس کا یہ حل نہیں کہ وہ سرے سے اس کے انکاری ہی ہو جائیں، انھیں کم از کم نظری اعتبار سے، اجتہاد مطلق کی پیشکی کو تسلیم کر لینا چاہیے۔ جناب محمد تقی صاحب عثمانی اور جناب ڈاکٹر محمود احمد غازی کے مانند جناب ابو عمر رازاہد الراسدی کا بھی یہی موقف ہے۔ زاہد صاحب لکھتے ہیں کہ:

”قرآن و سنت کی تعبیر و تشریح اور اجتہاد کے اصول وضع کرنے کا ایک دور تھا، جب دو چار نہیں بلکہ بیسیوں فقہی مذاہب وجود میں آئے، مگر ان میں سے پانچ چھ کوامت میں قبول حاصل ہوا اور باقی تاریخ کی نذر ہو گئے۔ اب کسی نئے فقہی مذاہب کے اضافے کی گنجائش نہیں ہے، اس لئے نہیں کہ اس کا دروازہ کسی نے بند کر دیا ہے یا اس کی صلاحیت والہیت ناپید ہو گئی ہے، بلکہ اس لئے یہ کام ایک بارکمل ہو جانے کے بعد اب اس کی ضرورت نہیں رہی اور ان مسلمہ فقہی مذاہب کے اصول و قوانین میں وہ تمام تر گنجائشیں اور وسعتیں موجود ہیں جن کی روشنی میں ہر دور کے مسائل کا حل تلاش کیا جاسکتا ہے۔“ (ماہنامہ الشریعہ، نومبر ۲۰۰۶ء، ص ۵)

زاہد صاحب کے اس اقتباس کا پہلا فقرہ ہی کافی عجیب و غریب ہے۔ اگر ان کی یہ بات مان لی جائے کہ قرآن و سنت کی تعبیر و تشریح اور اجتہاد کے اصول وضع کرنے کے زمانے لد گئے تو پھر سوال پیدا ہوتا ہے کہ ہمارے دور میں قرآن و سنت کی کیا معنویت باقی ہے؟ حقیقت یہ ہے کہ زاہد صاحب کا یہ فقرہ ایک پوری مدرسی ذہنیت کی نمایدگی کر رہا ہے جس کے مطابق قرآن و سنت کا ”نچوڑ“ ایک خاص زمانے کے خاص لوگوں نے کمال لیا ہے اور یہ عمل خدا کی منشا کے عین مطابق ہے۔ ہم سمجھتے ہیں کہ ایسا طرز فکر، دین (قرآن و سنت) کی آفیت کے منافی اور بے ادبی کے مترادف ہے۔ زاہد صاحب جب یہ لکھتے ہیں کہ ”... مسلمہ مذاہب کے اصول و قوانین میں وہ تمام گنجائشیں اور وسعتیں موجود ہیں جن کی روشنی میں ہر دور کے مسائل کا حل تلاش کیا جاسکتا ہے“ تو ہمارے جیسا قرآن و سنت کا طالب علم حیرت زدہ ہو جاتا ہے کہ ”فقیہ شہر“ نے مسلمہ مذاہب کے اصول و قوانین کو کیسے اور کیون قرآن و سنت کے متوازی ہی نہیں بلکہ ایک قدم آگے بڑھا کر کھرا کر دیا ہے؟ لیکن ماخوذ کو ماذد کے سر پر سوار کر دیا ہے اور لا محدود کو محدود میں سمودیا ہے، آخر کیسے؟ زاہد صاحب کے مذکورہ اقتباس سے ایک واضح مطلب برآمد ہو رہا ہے کہ ہر دور میں قرآن و سنت کی تعبیر و تشریح اور اجتہاد کے اصول وضع کرنے کی ضرورت نہیں ہے، کیونکہ ایک خاص زمانے میں تعبیر و تشریح اور اصول اجتہاد طے کیے جا چکے ہیں، وہ ہر زمانے کی ضرورتوں پر محیط ہیں۔ لہذا اب زیادہ یہ کیا جاسکتا ہے کہ طے شدہ تعبیر و تشریح اور طے شدہ اصول اجتہاد کے دائرے میں رہتے ہوئے (جبکہ انہوں نے ”روشنی“ سے تعبیر کیا ہے) ہر زمانے کے مسائل کا حل تلاش کر لیا جائے۔ ہم سمجھتے ہیں کہ اس نقطہ نظر میں جس قدر سادگی پائی جاتی ہے اس کے پیش نظر اس پر علمی بحث کی گنجائش باقی نہیں رہتی۔

زیر بحث اقتباس کا یہ جملہ بھی اہم ہے کیونکہ اس میں ایک روایتی موقف کا اعادہ کیا گیا ہے کہ ”بیسیوں فقہی مذاہب وجود میں آئے مگر ان میں سے پانچ چھ کوامت میں قبول حاصل ہوا اور باقی تاریخ کی نذر ہو گئے“۔ یہاں امت میں قبول سے مراد غالباً تعالیٰ امت ہے، جس کی طرف توجہ دلانا اکثر قدامت پسند، فرض میں خیال کرتے ہیں۔ اسی فقرے کا دوسرا

حصہ ایک بار پھر مری ذہنیت کی چھلی لکھا رہا ہے، ”اور باقی تاریخ کی نذر ہو گئے“۔ ہم زاہد صاحب سے استفسار کریں گے کہ کیا یہ بات واقعی ایسے ہی ہے جس طرح وہ فرمائے ہیں؟ حقیقت یہ ہے کہ یہ بات کچھ اس طرح کہنی چاہیے کہ میسیوں فقہی مذاہب وجود میں آئے مگر ان میں سے پانچ چھو تاریخ نے قبول کیا اور باقی تاریخ کی نذر ہو گئے یا یہ بات اس طرح کہنی جاسکتی ہے کہ میسیوں فقہی مذاہب وجود میں آئے مگر ان میں سے پانچ چھو کوامت میں قبول حاصل ہوا اور باقی امت میں مقبول نہ ہو سکے۔ ہم سمجھتے ہیں کہ اہل مدرسہ جب تعامل امت کو تاریخ مکمل لاتعلق اور الگ انداز میں لیتے ہیں تو گڑبر کے مرتكب ہوتے ہیں۔ سوال یہ ہے کہ کیا تعامل امت (یا امت میں قبول حاصل ہونا) میں تاریخی عوامل کی کارفرمای نہیں ہوتی؟ کیا تعامل امت، تاریخ سے مادر اعمال ہے؟ یعنی، کیا یہ زمان و مکان کی حدود و قیود میں واقع نہیں ہوتا؟ اگر بعض مذاہب تاریخ کی نذر ہو گئے تو اس کا واضح مطلب یہ ہے کہ ان کے تاریخ کی نذر ہونے میں تاریخی عوامل کا خاطر خواہ کردار ہے (جیسا کہ زاہد صاحب تسلیم بھی کر رہے ہیں)، اسی طرح جن مذاہب کو قبول حاصل ہوا، ان کی قبولیت میں بھی تاریخی عوامل کا ایک خاص کردار ہے (زاہد صاحب یہ پہلو قبول کرنے سے گریز کر رہے ہیں)۔ یہاں یہ بات بھی یاد رکھنے کے قابل ہے کہ تاریخی عوامل، ہر زمانے اور ہر علاقے میں یکساں نہیں ہوتے، بلکہ ان میں تنوع اور تغیر پا رائج ہوتا ہے۔ مسئلہ یہ ہے کہ قدامت پسند اہل مدرسہ، جن کی نمائندگی یہاں زاہد صاحب کر رہے ہیں، ہمیشہ پورا چھو قبول کرنے سے گریز کرتے ہیں اور تعامل امت میں کارفرما تاریخی عوامل کو یکسر نظر انداز کر دیتے ہیں۔ یہ ایک بدیہی حقیقت ہے کہ تاریخی عوامل اور تکونی پہلووں سے مکمل چشم پوشی، قدامت پسندوں کی محدود پسندی کا ایک برا سبب ہے۔

اسی بات کو ایک اور رخ سے دیکھنے کی ضرورت ہے جس سے اسلام کے حکمی اور اجتہادی نظریے کا وہ پہلو نمایاں ہو جاتا ہے جس کی طرف ہم توجہ دلانا چاہتے ہیں۔ قرآن مجید کے مطابق تمام انسان پہلے امت واحدہ تھے جو بعد میں قبائل اور قوموں میں تقسیم ہو گئے (البقرة: ۲۱۳، ہود: ۱۱۸، یون: ۱۰: ۱۹)۔ پھر مختلف قوموں میں نی ممبوث ہوئے جنہوں نے لوگوں کو اللہ کا پیغام پہنچایا اور لوگوں نے پیغام قبول کرتے ہوئے اس پر عمل بھی کیا (المائدہ: ۵، البقرة: ۲۸، الفاطر: ۳۵، الرعد: ۷: ۲۲)۔ اس امر میں کسی کو کلام نہیں کہ مرور ایام سے ”پیغام اور عمل“ اصل اور مقصود تھے سے بہتے چلے گئے، اس لیے اللہ تعالیٰ نے لوگوں کی اصلاح کے لیے نیوں کی بعثت جاری رکھی، جس کا سلسلہ محمد مصطفیٰ احمد مجتبی ﷺ پر آ کر ختم ہوا۔ انہم بات یہ ہے کہ مختلف قوموں کے پاس مختلف زمانوں میں جو پیغمبر آتے رہے ہیں، ان کے پیغام ایک جیسے تھے۔ یہاں منطقی طور پر یہ سوال پیدا ہوتا ہے کہ جب کسی قوم کو ایک بار پیغام پہنچ دیا گیا پھر اسی قوم میں دوبارہ پیغام بھینٹنے کی ضرورت کیوں پیش آئی؟۔ ظاہر ہے اس کا جواب بھی ہے کہ اس قوم کے لکنوں (تعامل) میں بگاڑ پیدا ہو جاتا تھا۔ اب سوال پیدا ہوتا ہے کہ جب ایک بار پیغام مل گیا تو پھر بگاڑ ”کیوں“ پیدا ہوتا ہے۔ قدامت پسند اس ”کیوں“ کا جواب دینے سے جی کرتا تھے ہیں۔ حالانکہ ماضی میں (اسلام سے قبل) اس کیوں کے جواب کی اتنی ضرورت نہیں تھی، کیونکہ بگاڑ کی صورت میں خدا پیغمبر کیجھ دیتا تھا، اب چونکہ کوئی پیغمبر نہیں آئے گا، اس لیے اب امت مسلمہ کو خود اس ”کیوں“ کا جواب تلاش کرنا پڑے گا۔ حقیقت یہ ہے کہ جب نبی خاتم ﷺ میں جمیں معمول کے بگاڑ میں مرور ایام کا نیادی کردار تھا، جو کسی گزرے ہوئے نبی کی تعلیمات پر منی صحیح فکر و عمل کا بگاڑ اہروپ تھا اور صحیح فکر و عمل کے بگاڑ میں مرور ایام کا نیادی کردار تھا۔ اب ذرا مرور ایام کو

تجھیل کرنے کی کوشش کیجیے، اس میں سے تکوینی پہلو اور تاریخی عوامل وغیرہ برا آمد ہوں گے۔ تعامل امت کو حرف آخز سمجھنے والے، کیا وضاحت کرنا پسند فرمائیں گے کہ کس قرآنی نص یا صحیح فرمان رسول ﷺ سے یہ ثابت ہوتا ہے کہ نبی پاک ﷺ کی امت کا تعامل، مرور ایام کی منفیت سے بے نیاز ہے گا؟ حالانکہ اہم بات یہ ہے کہ نبوت کے خاتمه کے بعد چونکہ کوئی نبی نہیں آئے گا اور لوگ چونکہ مرور ایام سے بگاڑ کا شکار ہوتے رہیں گے، اس لیے اسلام میں خاتمیت کے تصور کے تحت، اجتہاد مطلق ایسا متحرک اصلاحی عصر بن جاتا ہے جو تعامل (وغیرہ) پر نظر غافلی کر کے بگاڑ کا قلع قع کر دیتا ہے۔ یوں کہ جیسے کہ اسلام میں اجتہاد مطلق کا وہی کردار ہے جو اسلام سے قبل کسی قوم میں بھیجے گئے وسرے نبی کا ہوتا تھا۔ دوسرے نبی کا بینادی کردار یہی ہوتا تھا کہ وہ پہلے نبی کے پیغام کا احیا کر دیتا تھا (جسے قوم نے بگاڑ لیا ہوتا تھا)۔ حیرت ہے، قدامت پسند اہل مدرسہ ایسے اجتہاد کے مکر ہیں اور امثال امت کو حجت کے دائرے میں عملاً لائے ہوئے ہیں۔ محیب بات یہ ہے کہ یہ قدامت پسند ہی ہیں جو یہ تسليم کرتے ہیں کہ چونکہ لوگوں کا سنت رسول ﷺ پر عمل نہیں رہا تھا (یعنی فکر و عمل میں بگاڑ پیدا ہوا گیا تھا) اس لیے علم حدیث کی داعی بیل ڈالی گئی۔ اس کا ایک مطلب یہ یقین ہے کہ ایک خاص دور میں تعامل میں بگاڑ پیدا ہوا، اس کے بعد ایسے بگاڑ کی کوئی گنجائش موجود نہیں، ”دل کے بہلانے کو غالب یہ خیال اچھا ہے“۔ قدامت پسندوں کے تصور اجتہاد میں بینادی قضاہ ہی ہے کہ وہ ایک طرف تعامل امت اور اجماع وغیرہ (جن کا تاریخ سے گہر اتعلق ہے) پر اس قدر زور دیتے ہیں جس سے قرآن (جو تاریخ سے ماوراء ہے) کی بالادستی ممکنہ ہو جاتی ہے اور دوسری طرف تاریخی و تکوینی عوامل کی نفع کر کے اپنے تسلیں تعامل امت اور اجماع وغیرہ کو تاریخ سے ماوراء کرنے کی احتقان کو شکش کرتے ہیں، اسی لیے ان کے ہاں مذکورہ بگاڑ کی گنجائش نہیں نکلتی۔ اگر قدامت پسند، تعامل امت اور اجماع وغیرہ کو کلیدی حیثیت دینے پر اس قدر مصروف ہیں تو انھیں چاہیے کہ آدھے کے بجائے پورے بیچ کو قبول کریں اور جرات مندرجہ مظاہرہ کرنے ہوئے دین اسلام کے بجائے تاریخی اسلام (Historical Islam) سے والبھی کا اعلان کریں۔ (تاریخی اسلام اور دین اسلام کی بحث کے لیے ماہنامہ الشریعہ نومبر ۲۰۰۶ میں ہمارا مضمون ”اسلامی تہذیب کی تاریخی بنیاد“ ملاحظہ کیجیے)۔

اب یہاں یہ دیکھنے کی ضرورت باقی ہے کہ قدامت پسند، اجتہاد مطلق سے اتنا کیوں بد کتے ہیں؟ اس کا جواب یہ ہے کہ ان کی خاص نفسیاتی سرحدیں ہیں، جنھیں عور کرنے سے وہ محفوظ ہیں۔ ابھی چند روز پیشتر ہماری نظر سے ایک تحریر گزوری جس میں بڑے فخریہ انداز میں بتایا گیا تھا کہ کسی ”حضرت“ کا چند عرب نوجوانوں سے ٹاکرا ہوا، انہوں نے حضرت سے کہا، ہم سلفی ہیں، آپ کون ہیں؟ حضرت نے جواب دیا، حنفی ہوں۔ اس کے بعد بھی یہ مکالمہ چلا۔ کیونکہ ہم زادہ الرشدی صاحب کو قدامت پسندوں کے نمائندے کے طور پر لے رہے ہیں اس لیے اس سلسلے میں بھی ان کی ایک تحریر کا اقتباس نذر قارئین کیے دیتے ہیں:

”میں ایک متصلب اور شعوری حنفی ہوں اور اپنے دائرہ کار میں اپنے فقہی اصولوں کی پابندی ضروری سمجھتا ہوں لیکن اس حقیقت کو نظر انداز کرنا بھی میرے لیے مشکل ہے کہ جس طرح گلوبالائزشن کے بڑھتے ہوئے عمل نے مختلف ادیان کے حوالے سے مشترک عالی سوسائٹی کی تشكیل کی راہ ہموار کر دی ہے اسی طرح مسلم ممالک کے درمیان آبادی کے روز افزود بادلہ نے فقہی مذاہب کے حوالے سے بھی مشترک سوسائٹیاں قائم کر دی ہیں اور دنیا کے مختلف حصوں

میں سینکڑوں جگہ ایسا ماحول موجود ہے جہاں حنفی، شافعی، مالکی، حنبلی اور ظاہری مکاتب فکر کے حضرات مشترک طور پر رہتے ہیں، اکٹھے نمازیں پڑھتے ہیں اور مل جل کو دینی تقاضے پورے کرتے ہیں۔ انہیں فقہی اختلافات کے حوالہ سے آپس میں ایک دوسرے کے ساتھ کیسے چلتا ہے؟ اس کیوضاحت آج کی مستقل ضرورت ہے۔ ہمارے فقہانے اس کی حدود بیان کی ہیں لیکن ہماری اس طرف توجہ نہیں جس سے مسائل پیدا ہوتے ہیں۔ ”(عصر حاضر میں اجتہاد اور اس کی قبل عمل صورتیں/شیخ زادہ اسلامک سینٹر جامعہ پنجاب لاہور ص ۳۵)

کیونکہ قدامت پسند گروہ داخلی اعتبار سے کم از کم پانچ چھ بڑے گروہوں میں منقسم ہے، اس لیے کوئی متصلب حنفی ہے، متصلب مالکی ہے، کوئی متصلب شافعی ہے، متصلب حنبلی ہے اور کوئی متصلب سلفی ہے۔ ستم ظریغی یہ ہے کہ یہ سارے گروہ ”شوری“ بھی ہیں۔ اب کوئی بھی انصاف پسند انسان ان ”شوری“، گروہوں سے یہ تو قنیں کر سکتا کہ وہ ”اپنے شوری کی سرحدیں“ کراس کر جائیں۔ ہم سمجھتے ہیں کہ اجتہاد مطلق کے لیے (کم از کم اسے نظری سطح پر تسلیم کرنے کے لیے بھی) نتو سلفی حنبلی شافعی ہونا ضروری ہے اور نہی حنفی مالکی ہونا، بلکہ اجتہاد مطلق کے لیے ان سرحدوں کو کراس کر کے ”امتی“، ہونا انتہائی ضروری اور ناگزیر ہے۔ نفیسی اکائیوں میں منقسم قدامت پسندوں کو مم از کم وہ حدیث مبارک یاد رکھنی چاہیے جس کے مطابق نبی خاتم ﷺ قدامت کے روز شفاعت کے لیے سجدہ ریز ہوں گے تو اللہ کے حکم سے سراٹھا کر فرمائیں گے ”یا رب امتی امتی“ (حجج بخاری، کتاب التوحید، ۳۶۱) اگر کسی روایت میں یا رب سلفی سلفی، یا رب حنفی حنفی وغیرہ کے الفاظ موجود ہیں تو اہل علم سے درخواست ہے ہمیں مطلع کر کے شکریے کا موقع دیں۔

زادہ الراشدی صاحب کی تحریر کا جواب قیامت کے روز شفاعت کے لیے سجدہ ریز ہوں گے تو اللہ کے حکم سے سراٹھا کر گرفتار ہیں۔ سچ یہ ہے کہ ہر صاحب فکر غیر وایق قدامت پسند ایسے ہی مختصے کا شکار ہے۔ اگر ایسے قدامت پسند، کسی فقہی دبستان سے لامحدود دو ابھی کو حدود میں آئیں تو ایسے مختصے سے چھکا را پاسکتے ہیں اور یہ کوئی مشکل کام نہیں ہے، صرف اور صرف اپنے آپ کو متصلب اور شوری امتی سمجھنا اور کہلوانا ہو گا۔ مذکورہ اقتباس پر دوبارہ نظر ڈالیے اور آخری سطروں پر غور کیجیے، زادہ صاحب گلو بلازیشن کو تسلیم کر رہے ہیں کیونکہ یہ ایک امر واقعہ ہے، لیکن اس کے حوالے سے جو سوالات اٹھ رہے ہے ہیں، زادہ صاحب انھیں صرف فقہی (قانونی) تاظر میں دیکھ رہے ہیں۔ مسئلہ وہی ہے جو ہم نے اوپر میں السطور ڈسکس کیا کہ قدامت پسند حلقہ، تاریخی و تکوینی عوامل کی ماہیت، سماج پر ان کے اثرات وغیرہ سے پکڑنا بدل ہے اور کسی بھی معاملے کے مخصوص قانونی و لفظی پہلووں کو پیش نظر رکھتا ہے۔ اس لیے یہ حلقہ ”کیوں“ کا خاطر خواہ احاطہ کرنے میں مکمل ناکام ہے۔ محمد تقی صاحب عثمانی کو بھی ان کی حفیت نے اس ”کیوں“ پر غور و فکر کرنے سے روکا ہوا ہے۔ موصوف لکھتے ہیں کہ:

”فقہاء کرام نے محسوس فرمایا کہ لوگوں میں دیانت کا معیار روز بروز گھٹ رہا ہے، احتیاط اور تقوی اٹھتے جا رہے ہیں، ایسی صورت میں اگر تقلید مطلق کا دروازہ چوپٹ کھلا رہا تو بہت سے لوگ جان بوجھ کر اور بہت سے غیر شوری طور پر خواہش پرستی میں مبتلا ہو جائیں گے۔“ (تقلید کی شرعی حیثیت، ص ۲۱)

(خیال رہے تقلید مطلق سے مراد یہ ہے کہ کوئی شخص مختلف معاملات میں مختلف مجتہدین کی پیروی کر سکتا ہے) ذرا غور فرمائیے کہ فقہاء کے محسوسات کیا ہیں؟ کہ دیانت گھٹ رہی ہے، احتیاط اور تقوی اٹھر ہے یہیں، ذرا پھر غور فرمائیے کہ فقہاء

نے ان امراض کا حل کیا نکلا ہے؟ اب زیرِ بحث مسکراہٹ کے ساتھ اس حل پر داد دے دیجیے۔ لیکن ستم ظریفی یہ ہے کہ قبیل صاحب اس حل پر داد و تحسین کے ڈنگرے پر سارے ہیں:

”لیکن اللہ تعالیٰ رحمتیں نازل فرمائے ہمارے بعد کے فقہا پر جو اپنے اپنے زمانے کے بخش شناس تھے اور جنچیں اللہ تعالیٰ نے زمانے کے بدلتے ہوئے حالت پر نگاہ رکھنے کی تو فتن عطا فرمائی تھی، انہوں نے بعد میں ایک بردست انتظامی مصلحت کے تحت ”تقلید“ کی مذکورہ دونوں قسموں میں سے صرف ”تقلید شخصی“ کو عمل کے لیے اختیار فرمایا اور یہ فتویٰ دے دیا کہ اب لوگوں کو صرف ”تقلید شخصی“ پر عمل کرنا چاہیے، اور کبھی کسی امام اور کبھی کسی امام کی تقلید کے مجائے کسی ایک مجتہد کو محسن کر کے اسی کے مذہب کی پیروی کرنی چاہیے“ (تقلید کی شرعی حیثیت، ص ۲۰، ۲۱)

حیرت انگیز بات یہ ہے کہ قبیل صاحب تسلیم کر رہے ہیں کہ فقہا اپنے اپنے زمانے کے بخش شناس تھے، اس کا مطلب یہ ہوا کہ وہ اچھی طرح جانتے ہیں، زمانہ کیا ہوتا ہے اور یہ کہ وہ بدلتا بھی رہتا ہے، لیکن نجات وہ کیوں اس امر پر مصر ہیں کہ فقہی مذاہب کے اصولوں کی تکمیل کے بعد زمانہ بدلتا بند ہو گیا ہے۔ یہاں ایک نمایاں سوال یہ پیدا ہوتا ہے کہ قبیل صاحب جس انتظامی مصلحت کا ڈھنڈ و رہ پیش رہے ہیں کیا وہ مستغل بالذات تھی؟ یا زمانے کی ضرورت تھی؟ آخر قبیل صاحب تقلید شخصی پر اس پہلو سے غور کیوں نہیں کرتے کہ یہ بعض محركات کا نتیجہ ہے اور وہ محركات ایک خاص زمانے کی پیداوار تھے، لہذا تقلید شخصی، بالذات اصول نہیں ہے۔ اگر فرض کر لیا جائے کہ وہ عوامل ابھی تک موجود ہیں جن کی وجہ سے ”تقلید شخصی“ کا روایہ اختیار کیا گیا، تو کیا صحیح اسلامی روایہ یہ ہے کہ تقلید شخصی کے جواز کے لیے اپنی ساری توانا نیاں صرف کر دی جائیں یاد ہیں کی غایت یہ ہے کہ ان عوامل کی بیچ کنی کے لیے سرگرمی دکھائی جائے جن کی وجہ سے تقلید شخصی کو اختیار کرنا پڑا؟ بتا کہ ان عوامل و محركات کی بیچ کنی کے عمل کے دوران میں اور نتیجے کے طور پر بھی دین کا حرکی پہلو ہمیشہ متحرک رہے۔ لیکن مسئلہ یہ ہے کہ قبیل عثمانی صاحب ان امور کو بہت مختلف ذائقے سے دیکھ رہے ہیں، وہ تو اس بات کے نہ صرف قائل ہیں بلکہ تلقین بھی فرماتے ہیں کہ کسی عام مقدار کو تقلید کرتے وقت ”دلائل“ طلب نہیں کرنے چاہیں، پھر اس پر مصر ہیں کہ ایسا کرنا ”تقلید شخص“ کے زمرے میں نہیں آتا۔ اس سلسلے میں قبیل صاحب نے کافی دلچسپ دلائل دیے ہیں، مثلاً:

”حضرت سليمان بن ياسر رضي الله عنه مات في حضرت ابوابي انصارى رضي الله عنه كارادے سے نکلے، یہاں تک کہ جب مکہ کردم کے راستے میں نازی یہ کے مقام تک پہنچے تو ان کی سواریاں گم ہو گئیں، اور وہ یوم آخر (۱۰ ذی الحجه) میں (جمکران ہو چکا تھا) حضرت عمر رضي الله عنه کے پاس پہنچے اور ان سے یہ واقعہ ذکر کیا، حضرت عمر رضي الله عنه نے فرمایا کہ تم وہ ارکان ادا کرو جو عمرہ والا ادا کرتا ہے (یعنی طواف اور سعی) اس طرح تمہارا احرام محل جائے گا، پھر اگلے سال جب حج کا زمانہ آئے تو دوبارہ حج کرو، اور جو قربانی میسر ہو، ذبح کرو“ (موطا امام مالک، ص ۱۳۹، ہدی من فتاویٰ الحج)

یہاں بھی نہ حضرت ابوابی انصاری نے مسئلے کی دلیل پوچھی اور نہ حضرت عمر رضي الله عنه کے علم و فہم پر اعتماد کر کے عمل فرمایا، اسی کو تقلید کہتے ہیں“ (تقلید کی شرعی حیثیت، ص ۳۶)

پہلی بات تذییہ ہے کہ اس سے متعارض آثار بھی بطور دلیل پیش کیے جاسکتے ہیں، پھر لازماً تطبیق کی کوئی صورت نکالنی پڑے گی۔ دوسری بات یہ ہے کہ قبیل صاحب نے اس روایت سے جو معنویت اخذ کی ہے، اسے زیادہ سے زیادہ ان کا ”فهم“ قرار دیا جا سکتا ہے، جو جنت نہیں ہو سکتا۔ اس جملہ مترضہ سے قطع نظر یہاں ہم ان کی توجہ ایک بنیادی کلائنٹ کی طرف مبذول

کرنا چاہیں گے کہ کیا واقعی اسی نوعیت کی تقلید، ائمہ بعد و مجددین کی، کی جانی چاہیے؟ کیا صاحبہ کرامہ اور دیگر مجتهدین کے درجات میں عملی طور پر کوئی فرق نہیں ہے؟ معلوم ہوتا ہے کہ تقی صاحب کی رائے کے مطابق ایسا کوئی فرق موجود نہیں ہے۔ لیکن ہم سمجھتے ہیں کہ ایک بنیادی فرق موجود ہے اور ہمیشہ موجود رہے گا۔ وہ بنیادی فرق ”دالل کے مطالبات“ کا ہے۔ اور یہی فرق علی طور پر، تقلید مخصوص اس سطح کے درمیان ایک واضح لکیر کھینچ دیتا ہے جس تقلید کی گنجائش ہمیشہ موجود رہی ہے اور ہمیشہ موجود رہے گی۔ اگر اس فرق کو لٹوڑ خاطر نہیں رکھا جاتا، یعنی اگر دالل کا تقاضا نہیں کیا جاتا تو پھر تقلید، جائز سطح سے بلند ہوتے ہوتے دینی عقائد کو بھی اپنی لپیٹ میں لے لیتی ہے (کیونکہ دالل کی عدم موجودگی کے باعث ایک خاص مجهولی رویہ پیندا شروع ہو جاتا ہے) اور نتیجے کے طور پر معاشرے کی اکثریت، عقائد سے شعوری وابستگی کے بجائے تقلیدی وابستگی پر قائم ہو جاتی ہے۔ حقیقت یہ ہے کہ بچھل کئی صد یوں سے مسلم معاشرے کی بھی حالت ہے اور یہ بھی حقیقت ہے کہ قدامت پسندوں کی نظر اس حالت کی ”وجوه“ پر نہیں ہے۔ بہر حال، تقی عثمانی صاحب کے استدلال کا ایک اور نمونہ ملاحظہ کیجیے:

”حضرت مصعب بن سعد فرماتے ہیں کہ میرے والد (حضرت سعد بن ابی و قاص) جب مسجد میں نماز پڑھتے تو رکوع اور سجدہ پورا تو کر لیتے مگر انحراف سے کام لیتے، اور جب گھر میں نماز پڑھتے تو رکوع سجدہ اور نماز (کے دوسرا سے ارکان) طویل فرماتے، میں نے عرض کیا، ابا جان! آپ مجبد میں نماز پڑھتے ہیں تو انحراف سے کام لیتے ہیں اور جب گھر میں پڑھتے ہیں تو طویل نماز پڑھتے ہیں۔ حضرت سعدؑ نے جواب دیا کہ بیٹے! ہم (لوگوں کے) امام ہیں، لوگ ہماری اقتدار کرتے ہیں (یعنی لوگ ہمیں طویل نماز پڑھتے یہیں گے تو اتنی بھی نماز پڑھنا ضروری سمجھیں گے، اور جاؤ بجاں کی پابندی شروع کر دیں گے)،“ (جمع الزوائد لعلیؑ، ج ۱۸، باب الاقتداء بالسلف)

اس روایت سے معلوم ہوا کہ عام لوگ صاحبہ کرامہ کے صرف اقوال ہی کی تقلید نہیں کرتے تھے، بلکہ بڑے صاحبوں کا صرف عمل دیکھ کر اس کی بھی تقلید کی جاتی تھی، اور ظاہر ہے کہ عمل دیکھ کر اس کی اقتدار کرنے میں دالل کی تحقیق کا سوال ہی پیدا نہیں ہوتا، اسی لیے یہ حضرات اپنے عمل میں اتنی بار کیوں کا بھی خاطر رکھتے تھے،“ (تقلید کی شرعی حیثیت، ۲۷)

اس روایت پر ذرا غور فرمائیے، کیا اس سے یہ مترشح ہوتا ہے کہ تقلید کے اثبات کے لیے اس سے ”أصول“ اخذ کر لیے جائیں؟ حقیقت میں بہاں پھر فقیہہ شہر کی بصیرت، گل کھلا رہی ہے۔ جناب تقی صاحب ایک رسمی معاشرتی رویے کی نشاندہی کو اصولی و قانونی حوالے سے دیکھ رہے ہیں اور خردوں کو خرد کہے جا رہے ہیں۔ اس تقدیدی مطالعے کے اختتام پر ابو عمار زادہ الرشدی کی تحریر کا ایک اقتباس ملاحظہ کیجیے اور غور کیجیے کہ وہ کس قدر گوگوکی حالت میں گرفتار ہیں:

”اجتہاد کے حوالے سے جو کام اس وقت ہمارے خیال میں سب سے زیادہ ضروری ہے، بدقتی سے وہی سب سے زیادہ نظر انداز ہو رہا ہے اور وہ ہے اتوام تحدہ کا انسانی حقوق کا چارٹر اور اقوام تحدہ کے مختلف اداروں کے وہ فیصلے اور ضوابط جنمیں یعنی اللاؤای قوانین کا درج حاصل ہے اور جن کی بنیاد پر متعدد اسلامی احکام و قوانین کی عالمی سطح پر نہ صرف مخالفت ہو رہی ہے بلکہ عالمی ادارے مسلم حکومتوں پر ان اسلامی احکام و قوانین کی مخالفت میں مسلسل دباؤ ڈالتے جا رہے ہیں، مگر ان یعنی اللاؤای قوانین کے بارے میں ہمارے علمی حلقوں اور دینی اداروں کا کوئی مشترکہ موقف ابھی تک سامنے نہیں آیا۔“ (عصر حاضر میں اجتہاد اور اس کی قابل عمل صورتیں/ایضاً)

ہم زاہد صاحب سے گزارش کریں گے کہ علمی حلقوں اور دینی اداروں کا مشترک موقف دیوانے کا خواب ہے۔ جو علمی حلقة اور دینی ادارے ”تقلید شخصی“ کی تنگنائے کے اسیروں وہ مشترک موقف کی طرف کیسے اور کیونکر بڑھ سکتے ہیں؟ امر واقعی یہ ہے کہ بات ”تقلید شخصی“ سے بھی بہت آگے بڑھی ہوئی ہے۔ زاہد صاحب کے اقتباس کے حوالے سے ایک بنیادی سوال کر کے ہم قدمامت پسندوں کے تصور اجتہاد پر بات ختم کرنا چاہیں گے۔ وہ سوال یہ ہے کہ فقیہ مذاہب کے دائروں میں رہتے ہوئے کیا اس سطح کا اجتہاد ممکن ہے، جس کا تقاضا یہ اقتباس کر رہا ہے؟

حاصل بحث

قدمامت پسندوں کا تصور اجتہاد کامل طور پر غلط نہیں ہے۔ قدمامت پسند حلقة، بیسیوں فقیہ مذاہب کے وجود کو تعلیم کرتا ہے۔ اس کا مطلب یہ ہے کہ اس حلقة کے نزدیک بھی دین کی تعبیر اور اس کا معاشرے پر اطلاق stereotype نہیں ہے کیونکہ دین کی تعبیر و اطلاق اگر stereotype ہوتے تو صدر اسلام سے اب تک بلکہ قیامت تک، فقط ایک ہی مذہب کا اسلامی سماج میں اثر فنوز ممکن ہو سکتا۔ امر واقعی یہ ہے کہ ایسا نہیں ہوا۔ اہم بات یہ ہے کہ دین کی ایسی تعبیری و اطلاقی proliferation اس بیان سے مشابہ ہے جو اگر چاپنے اندر کئی امکانات لیے ہوئے ہوتا ہے، لیکن وہ اس عمل کا محتاج ہوتا ہے کہ انسانی ہاتھ سے مس کریں، زمین میں بوئیں، دیکھ بھال کریں اور خدا بھی اس انسانی عمل کی مدد پر آمد ہو، یعنی سورج کی کرنیں اور بارش کی رم جھم وغیرہ پنا کردار ادا کر رہے ہوں، تو پھر بیان کے امکانات، بتدریج وجود میں آجائے ہیں۔ یہاں یہ حقیقت بھی سمجھ لئی چاہیے کہ بیان ارتقا کے مراحل طے کر کے تناور درخت نہیں بنتا بلکہ ارتقا کے بجائے محض اپنے امکانات (جو پہلے سے ہی اس کے اندر موجود ہوتے ہیں) کو سامنے لاتا ہے۔ دین کی تعبیری و اطلاقی proliferation کا بھی یہی مطلب ہے کہ اس کے اندر پہلے سے موجود امکانات، انسانی عمل اور خدائی مدد سے وجود میں آجائے ہیں۔ اس کا ایک مطلب یہ ہوا کہ دین کی تعبیری و اطلاقی proliferation کے عمل سے انسان کو خوف زدہ ہو کر گریز نہیں کرنا چاہیے، کیونکہ اس عمل میں وہ تنہائیں ہوتا بلکہ خدا کی مدد ہر لمحے اس کی شریک کا ہوتی ہے۔ اس سلسلے میں قابل غور بات یہ ہے کہ اگر امکانات کے حامل بیان کے بجائے ویسے ہی پڑا رہنے دے تو بیان کے امکانات بیان کے اندر ہی دفن ہو جاتے ہیں۔ بالکل یہی صورت حال دین کے ساتھ ہے۔ اگر دین کا حامل ہونے کے باوجود حضرت انسان اس کی تعبیری و اطلاقی حالتوں کو پیش نظر نہیں رکھتا، یعنی اسے انسانی عمل سے وابستہ نہیں کرتا، تو دین کے تعبیری و اطلاقی امکانات، کوئی اظہار پائے بغیر ختم ہو جاتے ہیں، کیونکہ یہ خود و جہاڑیوں سے مشابہ نہیں ہیں جو محض تکوئی عمل سے اپنے اندر کے امکانات کو وجود بخشنی رہتی ہیں۔ ہم سمجھتے ہیں کہ معتقد میں اس زداکت سے بخوبی آگاہ تھے۔ بیسیوں فقیہ مذاہب کا وجود اس امر پر دال ہے کہ معتقد میں دین کو خود و جہاڑی کے مانند خیال نہیں کرتے تھے بلکہ مذکورہ بیان کے مثال سمجھتے تھے۔ یہی وجہ ہے کہ انہوں نے ذمہ داری کا مظاہرہ کرتے ہوئے تعبیری و اطلاقی proliferation کرنے میں پہلی کی، اور ان کے قدم آگے بڑھانے پر خدا نے بھی ان کو راہ دکھائی: وَالَّذِينَ جَاهَدُوا فِينَا لَهُدِّيْنَاهُمْ سُبْلَنَا وَإِنَّ اللَّهَ لَمَعَ الْمُحْسِنِينَ (النکبوت ۲۹:۲۹)

آج کے قدامت پسند، دین کی تعبیری و اطلاقی proliferation کے انکاری نہیں ہیں کیونکہ یہ امر واقعہ ہے، اس لیے فقہی مذاہب کی سب سے زیادہ اطاعت انھی کے ہاں پائی جاتی ہے۔ لیکن مسئلہ یہ ہے کہ قدامت پسند، فقہی مذاہب کی فقط مظہری تسلیمیت (phenomenal confession) کے قائل ہیں، ان کی نظر واقعات کے اس تسلسل continuity of incidents (contingency) پر نہیں ہے، جن کی وقوع پذیری، مریبو نامیاتی تعلق اور غلوت سے، اس مظہر کی مجموعی تشکیل ہوئی ہے، اور نتیجے کے طور پر دین کے چند تعبیری و اطلاقی امکانات سامنے آئے ہیں۔ ہمیں جیسے ہے کہ قدامت پسندوں کی تیکھی نظر و سے یہ حقیقت کیسے چھپی رہ گئی کہ مختلف فقہی مذاہب کسی اچانک حادثے (Big Bang) کا نتیجہ نہیں ہیں، بلکہ ایک واقعائی صورت حال (a given situation) کے چیلنج کے جواب میں اختیار کی گئی انسانی بصیرت کے باعث، جس میں خدائی مدد بھی شامل رہی، مصصر شہود پر آئے ہیں۔ اگر وہ اس حقیقت سے آگاہ ہیں تو پھر ان کے جامد رو یہ کی وجہ یہ ہو سکتی ہے کہ ان کی نظر اس واقعائی صورت حال کے فقط ظواہر (appearances) پر ہے، انہوں نے اس کے باطن میں جھائختنے کی رسمت گوارہ نہیں کی۔ حقیقت تو یہ ہے کہ صرف ایک انسان کے باطن میں جھائختنے کے لیے جس درجے کی ممتازت، سنجیدگی، تعقیب، بصیرت اور مشاہداتی قوت درکار ہوتی ہے، اس کو دیکھتے ہوئے یہ اندازہ کرنا مشکل نہیں ہے کہ بہت سے انسانوں کے باہمی تعلق سے جنم لی گئی صورت حال کے باطن تک رسائی کے لیے کس درجے کی ذہنی قابلیت درکار ہوگی۔ اندر میں صورت یہ سوال پیدا ہوتا ہے کہ کیا قدامت پسندوں میں ایسی ذہنی قابلیت نہیں پائی جاتی؟ اگر اس سوال کے جواب میں ”ہاں“ کہا جائے تو ہمارے خیال میں یہ بہت زیادتی ہو گی۔ قدامت پسند حلقة، ذہنی قابلیت کے اعتبار سے با نجھ نہیں ہے۔ اس کے ساتھ مسئلہ صرف یہ ہے کہ وہ فقہی مذاہب کی مظہری تسلیمیت (phenomenal confession) کو اور ہننا پچھونا بناچکا ہے۔ وہ ایک غیر مستقل واقعی صورت حال کے سحر کا شکار ہے۔ قدامت پسند حلقة ”پہلی“ کرنے کے بشری عمل سے خوف زدہ ہے۔ وہ موجودہ واقعائی صورت حال کے چیلنج کے جواب میں قدم آگے بڑھانے کے بجائے دین کی اسی تعبیری و اطلاقی proliferation کو کافی خیال کرتا ہے، جو درحقیقت ایک خاص واقعائی صورت حال کے چیلنج کا جواب تھی، یقیناً ہماری مراد فقہی مذاہب سے ہے۔ قدامت پسند حلقة یہ غور کرنا پسند نہیں کرتا کہ جس واقعائی صورت حال کے باطن سے مختلف فقہی مذاہب کی تشکیل ہوئی، وہ صورت حال آخر کم معنوں میں اتنی مختلف اور متغیر تھی کہ ایک فقہی دبتان کے بجائے مختلف دبتان وجود میں آئے۔ پھر وہ اصول آخر کیونکر یکساں اور غیر متغیر ہو سکتے ہیں جن کی بنیاد پر ارتقائی مرامل طے کر کے فقہ کی تدوین ہوئی۔ آخر کیسے ایک خاص واقعائی صورت حال کے چیلنج کے جواب میں تشکیل پائے گئے؟ یہ لحاظ کیے بغیر کہ کسی دوسرا واقعائی صورت حال کے باطن میں کیا کچھ پوشیدہ ہے۔ لہذا، معلوم ہوتا ہے کہ قدامت پسند حلقة، ایک فکری مغالطے کا شکار ہو کر اپنی ذہنی قابلیت کو خونخواہ ضائع کر رہا ہے۔ اس حلقة کا ادراک ہو جانا چاہیے کہ فقہی مذاہب کی اصولی حیثیت، ایک خاص واقعائی صورت حال میں، درحقیقت قرآن و سنت کی تعبیری و اطلاق کی ہے اور یہ لازمی امر ہے کہ کسی بھی تعبیری و اطلاقی حالت سے ٹھوں غیر منغیر اصول اخذ نہیں کیے جاسکتے۔ اس لیے لامحال، قرآن و سنت کی تعبیری و اطلاقی proliferation کی ہمیشی و تسلسل کو تسلیم کیے بغیر کوئی جارہ کا رہنا نہیں ہے۔